

പൊതുമരാമത്ത് വകുപ്പിലെ ചീഫ് എഞ്ചിനീയർ മുതൽ ഓവർസിയർ ഗ്രേഡ്-III സിവിൽ തസ്തികയിലെ സൂപ്പർ ആനുവേഷൻ മുഖേന വിരമിക്കുന്നവരുടെ എണ്ണം അനുബന്ധമായി ചേർത്തിരിക്കുന്നു*.

(ബി) പ്രസ്തുത കാലയളവിലെ വിരമിക്കൽ ഒഴിവുകളിൽ എത്രയെണ്ണം വീതമാണ് പി.എസ്.സി. മുഖേന നേരിട്ട് നിയമനം നടക്കുന്ന ഓരോ എൻട്രി കേഡർ തസ്തികയിലേയ്ക്കും ലഭിക്കുന്നതെന്ന് വ്യക്തമാക്കാമോ?

പ്രസ്തുത തസ്തികയിൽ ഉൾപ്പെടുന്ന വിരമിക്കൽ ഒഴിവുകളിൽ മൂന്നാംതരം ഓവർസിയർ തസ്തികയിൽ മൂന്ന് ഒഴിവുകളിൽ പി.എസ്.സി. മുഖേന നേരിട്ട് നിയമനം നടക്കുന്നതാണ്. മറ്റ് എൻട്രി കേഡർ തസ്തികകളിലേയ്ക്ക് ഇതര തസ്തികകളിൽനിന്നും റേഷ്യോ പ്രൊമോഷൻ നൽകേണ്ടതുളളതിനാൽ നിയമനത്തിനായി പി.എസ്.സി.-ക്ക് റിപ്പോർട്ട് ചെയ്യാവുന്ന ഒഴിവുകൾ മുൻകൂട്ടി കണക്കാക്കാൻ കഴിയില്ല.

(സി) 2021 ജനുവരി മുതൽ 15-7-2021 വരെ ഏതൊക്കെ തീയതികളിൽ എത്രവീതം ഒഴിവുകൾ ഓവർസിയർ ഗ്രേഡ്-III (സിവിൽ) തസ്തികയുമായി ബന്ധപ്പെട്ട് പി.എസ്.സി.-ക്ക് റിപ്പോർട്ട് ചെയ്തിട്ടുണ്ടെന്ന് വ്യക്തമാക്കാമോ?

ഓവർസിയർ ഗ്രേഡ് III (സിവിൽ) തസ്തികയിൽ 18-2-2021-ൽ ഒരൊഴിവു 2-3-2021-ൽ 17 ഒഴിവു പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്.

പൊതുമരാമത്ത് വകുപ്പിലെ തസ്തികകളിൽ സ്റ്റാഫ് സെക്രട്ടേറ്റ് വിപുലീകരണം

101(4111) ശ്രീ. എ. രാജ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പിലെ ഓവർസിയർ ഗ്രേഡ് II മുതൽ അസിസ്റ്റന്റ് എഞ്ചിനീയർ വരെയുള്ള സാങ്കേതിക തസ്തികകളിൽ സ്റ്റാഫ് സെക്രട്ടേറ്റ് വിപുലീകരിക്കുന്നതിന് എന്തെങ്കിലും പ്രൊപ്പോസൽ നിലവിലുണ്ടോയെന്ന് വ്യക്തമാക്കാമോ;

(ബി) ഉണ്ടെങ്കിൽ ഇതുമായി ബന്ധപ്പെട്ട നടപടിക്രമങ്ങൾ ഏത് ഫയലിലാണ് സ്വീകരിച്ചുവരുന്നതെന്ന് വ്യക്തമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(എ&ബി) പൊതുമരാമത്ത് വകുപ്പ് ഇലക്ട്രോണിക്സ് വിഭാഗത്തിൽ അസിസ്റ്റന്റ് എഞ്ചിനീയർ ഉൾപ്പെടെയുള്ള സാങ്കേതിക തസ്തികകളിൽ സ്റ്റാഫ് സെന്റർ വിപുലീകരിക്കുന്നതിനുള്ള പ്രൊപ്പോസൽ നിലവിലുണ്ട്. ഇതുമായി ബന്ധപ്പെട്ട നടപടിക്രമങ്ങൾ എ 4/66/2018/പൊ.മ.വ. നമ്പർ ഫയലിൽ സ്വീകരിച്ചുവരുന്നു. എന്നാൽ ഇലക്ട്രോണിക്സ് വിഭാഗത്തിൽ ഓവർസീയർ തസ്തിക സൃഷ്ടിക്കുന്നതിനുള്ള പ്രൊപ്പോസൽ നിലവിലില്ല. വൈദ്യുത വിഭാഗത്തിൽ ഇടുക്കി, കോന്നി, കണ്ണൂർ മെഡിക്കൽ കോളേജുകളിലും കാസർഗോഡ് കോവിഡ് ആശുപത്രിയിലും (ടാറ്റാ ഹോസ്പിറ്റൽ) ഓവർസീയർ ഗ്രേഡ്-II മുതൽ അസിസ്റ്റന്റ് എഞ്ചിനീയർ വരെയുള്ള തസ്തികകൾ സൃഷ്ടിക്കുന്ന ശിപാർശ എ 4/174/2020/ പൊ.മ.വ. നമ്പർ ഫയലിൽ പരിശോധിച്ചുവരുന്നു.

കൊടുവള്ളി മണ്ഡലത്തിലെ പൊതുമരാമത്ത് പദ്ധതികൾ

102(4112) ഡോ. എം. കെ. മുനീർ: താഴെ കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

കൊടുവള്ളി നിയോജകമണ്ഡലത്തിൽ നിലവിൽ നടന്നുവരുന്ന വിവിധ പൊതുമരാമത്ത് പദ്ധതികളുടെ പേരുവിവരം, അനുവദിച്ച തുക, അവയുടെ പ്രവർത്തനപുരോഗതി എന്നിവ ഇനം തിരിച്ച് ലഭ്യമാക്കുമോ?

കൊടുവള്ളി നിയോജകമണ്ഡലത്തിൽ പാലം വിഭാഗത്തിനുകീഴിൽ കരിങ്കുറ്റിക്കടവ് പാലത്തിന് 350 ലക്ഷം രൂപയുടെ ഭരണാനുമതി നൽകിയിട്ടുണ്ട്. പ്രവൃത്തിയുടെ ടെണ്ടർ നടപടികൾ പുരോഗമിക്കുന്നു. പടനിലം പാലം പ്രവൃത്തിക്ക് 550 ലക്ഷം രൂപയുടെ ഭരണാനുമതി നൽകിയിട്ടുണ്ട്. ഭരണാനുമതിയുടെ കാലാവധി കാലഹരണപ്പെട്ടതിനാൽ പുതുക്കി നൽകുന്നതിനുള്ള നടപടികൾ സ്വീകരിച്ചുവരുന്നു. സ്ഥലമേറ്റെടുപ്പ് നടപടികൾ പുരോഗമിക്കുന്നു. നടമൽക്കടവ് പാലം പ്രവൃത്തിക്ക് 840 ലക്ഷം രൂപയുടെ ഭരണാനുമതി നൽകിയിട്ടുണ്ട്. സ്ഥലമേറ്റെടുപ്പ് നടപടികൾ പുരോഗമിക്കുന്നു. നേരത്തെ അക്വയർ ചെയ്ത സ്ഥലത്തോ അല്ലെങ്കിൽ പുറമ്പോക്കോ ആയ സ്ഥലം കയ്യേറ്റമുണ്ടെന്ന് കണ്ടെത്തിയതിനാൽ അത് ഒഴിപ്പിക്കാനുള്ള നടപടികൾ സ്വീകരിച്ചുവരുന്നു. മുക്കംകടവ് പാലം പ്രവൃത്തിക്ക് 63 ലക്ഷം രൂപയുടെ ഭരണാനുമതി നൽകിയിട്ടുണ്ട്. ഡിസൈൻ ലഭ്യമാക്കുന്നതിലേയ്ക്കായി 1.90 ലക്ഷം രൂപയുടെ അഡീഷണൽ